





मलेरिया की जाँच कई 
आज रजत बहुत दिनों के बाद स्कूल आया है। सभी बच्चे 
उसे घेरकर खड़े हो गए। आरती ने पूछा-“ अब तुम कैसे 
हो?” “ठीक हॅँ”- रजत ने धीरे-से जवाब दिया। 

जसकीरत - घर पर तो खूब खेलते होगे? 


रजत (कुछ चिढ़कर बोला)- बुखार में खेलने का दिल ही 
नहीं करता। ऊपर से कड़बी दवाई भी खानी पड़ी और खून 
टेस्ट भी करवाना पड़ा। 


जसकीरत - खून टेस्ट! वह क्‍यों? बहुत दर्द हुआ होगा। 


रजत - नहीं। जब सूई चुभी तो लगा जैसे चींटी ने काटा हो। 
दो-तीन बूँद खून लेकर टेस्ट करने से पता चला कि मुझे 
मलेरिया है। 


नैन्सी - मलेरिया तो मच्छर के काटने से होता है। 
रजत -हाँ। पर पता तो खून की जाँच से ही चलता है। 


जसकीरत - मेरे घर में तो आजकल बहुत मच्छर हैं पर मुझे 
तो मलेरिया नहीं हुआ। 


नेन्सी - अरे भई! मलेरिया हर मच्छर के काटने से थोड़े ही 
होता हे। वह तो बीमारी वाले मच्छर से ही होता है। 


आरती- मुझे तो सारे मच्छर एक ही जैसे लगते हैं। 


रजत- होते तो अलग-अलग होंगे। 

डॉक्टर मरियम स्लाइड को माइक्रोस्कोप 
(सूक्ष्मदर्शी) से देखते हुए। इस माइक्रोस्कोप से 
एक चीज हजार गुना बड़ी दिखती है। 
इसीलिए खून के अंदर की बारीकियाँ साफ़ 


डा. आबिद शमशाद 





नैन्सी - क्या उसी जगह से खून लिया था जहाँ मच्छर ने काटा था? 
रजत - नहीं भई! मच्छर ने कब और कहाँ काटा, यह तो मुझे भी नहीं पता। 


चल पाया? 





पता करो 


° क्या तुम किसी को जानते हो जिसे कभी मलेरिया हुआ हो? | 
कैसे पता लग पाया था कि उन्हें मलेरिया हे? 


° उन्हें मलेरिया होने पर क्या-क्या तकलीफ़ हुई? 
° मच्छरों के काटने से और कौन-कोन-सी बीमारियाँ होती हें? 
° कोन-से मौसम में मलेरिया ज्यादा फैलता हे? क्यों? 


` + मच्छरों से बचने के लिए तुम्हारे घर में क्या-क्या उपाय किए 
जाते हें? अपने साथियों से भी पता करो कि वे बचाव के लिए 
क्या करते हैं। 

connie € Tn 
Fever with Chills and Rigors 


रोग को पहचान/।a&7०5।5...... र 
( ठंड लगकर कंपकपी के साथ बुखार ) 


Malarial Parasite Found in Blood Sample 


( खून में मलेरिया के जीवाणु पाए गए ) 


च 


Pathologist 


अनीमिया क्या हे? 





° यहाँ पर खून की जाँच की रिपोर्ट दी 
गई है। इसमें किन शब्दों से 
पता चल रहा है कि मरीज को 
मलेरिया है? 





(८ आरती- खून टेस्ट तो मेरा भी हुआ था। सीरिन्ज (इंजेक्शन) भरकर खून लिया 


था। जाँच में तो अनीमिया निकला। 


E> रजत - वह क्या होता हे? 


(£ आरती- डॉक्टर ने कहा कि खून में 'हीमोग्लोबिन' या 'आयरन' को कमी 
है। डॉक्टर ने ताकत की दवाई दी। गुड़, आँवला और हरी पत्तेदार सब्ज़ियाँ 
जरूर खाने के लिए कहा। यह भी बताया कि इनमें आयरन यानी “लोहा 


होता है। 


63 नैन्सी - कहीं उन्होंने मज़ाक तो नहीं किया। भई, खून में लोहा कैसे? 
{2 जसकीरत- कल अखबार में इस बारे में आया था। 


> रजत (हँसते हुए) - तो फिर तुमने लोहा खाया! 


i आरती -ओ हो! यह कोई चाबी वाला लोहा थोड़े ही होता होगा। पता नहीं कैसा 
होता होगा। जब मैंने खूब सब्ज़ियाँ खाई तो मेरा हीमोग्लोबिन बढ़ गया। 


शिक्षक संकेत-खून की रिपोर्ट लाकर कक्षा में चर्चा करवाई जा सकती है। 


मच्छरों की दावत? 


० 

दिल्‍ली के स्कूलों में अनीमिया के कारण परेशानी 


7 नवंबर 2007 दिल्‍ली कुछ पढ़ाया जाता है, उसे समझने में भी 
नगर निगम के बहुत-से स्कूलों में हज़ारों परेशानी होती है। आजकल इन स्कूलों में 
बच्चे अनीमिया का शिकार हैं। इससे बच्चों बच्चों के हेल्‍थ कार्ड बन रहे हैं और उनकी 
की शारीरिक और दिमागी तंदुरुस्ती पर असर जाँच भी चल रही है। अनीमिक बच्चों को 
होता है। इस कारण बच्चे ठीक से बढ़ नहीं आयरन (लोहे) की दवाई दी जा रही है। 
पाते हैं और उनमें फुर्ती भी कम होती है। जो 


क्लीनिकल विकृति रिपोर्ट क्लीनिकल विकृति रिपोर्ट 
CLINICAL PATHOLOGY REPORT CLINICAL PATHOLOGY REPORT 
केंद्रीय सरकार स्वास्थ्य योजना केंद्रीय सरकार स्वास्थ्य योजना 
Central Govt. Health Scheme Central Govt. Health Scheme 


20/06/2007 I5/09/2007 


Normal Range Normal Range 
(नॉरमल रेंज) (नॉरमल रेंज) 
Haemoglobin 2 to l6gm/dl Haemoglobin 2 to l6gm/dl 
(हीमोग्लोबिन) (हीमोग्लोबिन) 
| 

Pathologist Pathologist 





* आरती की रिपोर्ट के हिसाब से हीमोग्लोबिन कम-से-कम कितना होना चाहिए था? 
° आरती का हीमोग्लोबिन कितने दिनों में कितना बढ़ पाया? 
° अखबार की रिपोर्ट में अनीमिया से होने वाली परेशानी के बारे में क्या लिखा हे? 


° क्या तुम्हें या तुम्हारे घर में किसी को खून टेस्ट की जरूरत पड़ी है? कब और 
क्यों? 

° खून टेस्ट से क्‍या पता चला था? 


° क्या तुम्हारे स्कूल में कभी हेल्थ (स्वास्थ्य) जाँच हुई है? डॉक्टर ने तुम्हें क्या बताया? 


ह पता करो 
= + किसी डॉक्टर से या अपने बड़ों से पता करो कि खाने को 


किन चीजों में लोहा होता है? 





मच्छर के बच्चे 

# जसकीरत - मलेरिया के बारे में एक पोस्टर तो हमारी क्लास 
के बाहर ही लगा है। 
( सभी झटपट पोस्टर देखने पहुंच गए।) 





क्या आप मच्छरों को दावत दे रहे हें? 


सावधान! 


मलेरिया, डेंगू, चिकनगुनिया हो सकता हे! 


है: आस-पास पानी इकट्ठा जमा न होने दें। गड़ों को भर दें। 
ॐ पानी के बरतन, टंकी, कूलर को साफ़ रखें। हर हफ़्ते सुखाए। 
_ < मच्छरदानी का इस्तेमाल करें। 

_- गड्डों में भरे पानी में मिट्टी का तेल छिड़कें। 

(१ रजत - देखो इस पोस्टर में लारवे के बारे में क्या लिखा है। वे क्या होते हैं? 

(^ नेन्सी - मच्छरों के छोटे बच्चे! ये दिखने में मच्छर जैसे बिल्कुल 

^ नहीं होते। 

A आरती - तुमने कहाँ देखे? 

£ नैन्सी- हमारे घर के पीछे रखे पुराने घड़े में बहुत दिनों से पानी 

भरा पड़ा था। उसमें पतले-पतले, छोटे, भूरे से रंग के कीड़े 
तैरते देखकर में हैरान रह गई। मम्मी ने बताया कि मच्छर पानी 

(वीक में अडे देते हैं, उन्हीं से ये निकले हैं। इन्हें “लारवे' कहते हैं। 


ih 


८ रजत- फिर तुमने क्या किया? 


*६# नैन्सी- पापा ने फौरन ही घड़े का पानी फेंक दिया और 


f द्रे पड़ा साफ़ करके, सुखाकर, उल्टा रख दिया। 
= जसकीरत - मुझे शाजिया आँटी ने बताया था कि मक्खियों से भी बीमारी होती है 
(१ पेट की बीमारी। 


"^ रजत-मक्खी तो काटती नहीं है, वह कैसे बीमारी फैलाती होगी? || A 


बताओ 
कहीं 
° क्या तुमने ऐसा पोस्टर कहीं लगा हुआ देखा है? 


° ये पोस्टर कौन लगाता होगा? अखबार में इस तरह के पोस्टर कोन देता होगा? 
* इसमें किन बातों पर ध्यान दिलाने की कोशिश की गई हे? 


° तुम्हें क्या लगता है कि इसमें टंकी, कूलर तथा गड़ों के चित्र क्यों दिखाए गए हैं? 
सोचो और पता करो 


° सोचो, पानी में मछलियाँ डालने के लिए क्यों कहा होगा? ये मछलियाँ क्या-क्या 
' ` खाती होंगी? 


* पानी में तेल का छिड़काव करने को क्यों कहा गया होगा? 

















शिक्षक संकेत - मक्खियों से कैसे और कौन-सी बीमारियाँ फेलती हैं, इस बारे में चर्चा करवाई जा सकती 





है। अखबार के किसी समाचार या रिपोर्ट का इस्तेमाल भी किया जा सकता हे। 

पता करो 
जी...  मक्खी से कोन-कोन सी बीमारियाँ फेलती हें? और केसे? 


हा | न Fk = शु क न 
Ee Se हक कक >> 
म पल उ जम कर न -— “ न - ब 
खोज-खबर NTI 
न्न ब रू न = = नव Fr 





° कक्षा के सभी बच्चे दो या तीन समूहों में बॅट जाए। समूहों को आपस में यह तय कर लेना 
होगा कि स्कूल और आस-पास के इलाके में कौन-सी जगह का निरीक्षण कौन करेंगा। 


स्कूल में या स्कूल के आस-पास इन जगहों को देखो। क्या इन जगहों पर कहीं पानी 
इकट्ठा है या नालियाँ बंद हैं? अगर हाँ, तो (/) का निशान लगाओ- 

गमले |] कूलर [|] टंकी [_] स्कूल का मैदान [| | गड्ढे ० 
नालियाँ | | या और कोई जगह | ] 

यहाँ कितने दिनों से पानी इकट्टा है? 

° इन जगहों की सफ़ाई की जिम्मेदारी किसको है? 

* पानी में क्या-क्या नजर आ रहा हे? 

° इन गड़ों और नालियों को मरम्मत करवाने की जिम्मेदारी किसकी है? 

° क्या इनमें से किसी जगह पर इकटद्ठे हुए पानी में लारवे भी दिखे? 

° इन जगहों पर पानी इकट्ठा होने से क्या-क्या परेशानियाँ हो रही हें? लिखो। 
पोस्टर बनाओ, जिम्मेदारी याद दिलाओ 


° अपने समूह में कूलर, टंकी, नालियों जैसी जगह (जहाँ पानी इकट्ठा होता है) साफ़ 
_ रखने के लिए पोस्टर बनाओ। स्कूल और घर के आस-पास यह पोस्टर लगाओ। 


कै 





° पता करो, तुम्हारे स्कूल के आस-पास की सफ़ाई करवाने की ज़िम्मेदारी किसकी है। 
यह भी पता करो कि चिट्टी किसके नाम लिखनी है। यह कोन-से दफ़्तर में जाएगी? 
अपनी कक्षा की तरफ़ से उन्हें अपने इलाके की सफ़ाई के बारे में जानकारी देते हुए 
एक पत्र लिखो। 


मच्छरों की दावत? 73 य 

सर्वे रिपोर्ट 
कुछ और बच्चों ने भी सर्वे किया। उनकी रिपोर्ट के कुछ अंश यहाँ दिए गए हैं। 
आओ, इन्हें पढें। 


हमारे स्कूल में नल के पास कुछ 
हरा-हरा-सा था जिसे काई (एक तरह के 


पौधे) कहते हैं। काई से वहाँ फिसलन 
भी ज्यादा थी। बारिश में तो यह काई 
बहुत बढ़ जाती है। हमें तो लगता है ये 
पानी में उगने वाले छोटे-छोटे पौधे हैं। 


स्कूल के पास का तालाब छोटे-छोटे पौधों 
से भरा पड़ा है। देखने पर पानी तो नजर 
ही नहीं आता। एक आंटी ने बताया कि ये 
पौधे तो अपने-आप ही उग गए हैं। तालाब 


के आस-पास गड़ों में भी पानी जमा है। 
इसमें हमने लारवे भी देखे। आस-पास लगे 





पौधों को छूने पर बहुत सारे मच्छर जो छुपे 
बैठे थे, उड़ गए। जसकीरत को लगता है 
कि यह गंदा तालाब पास में है, इसीलिए 
उसके घर में इतने मच्छर हैं। 


बताओ 
अगर तुम्हारे घर या स्कूल के 
आस-पास तालाब या नदी हो तो 
उसे देखने जाओ। 
* क्या पानी में या उसके आस-पास हरी-हरी काई दिखाई दे रही है? 
° तुमने काई और किन-किन जगहों पर देखी है? 
° क्या किनारे पर या पानी में कुछ पौथे दिख रहे हैं? उनके नाम पता करो। 

उनके चित्र अपनी कॉपी में बनाओ। 
* इन्हें लगाया गया है या फिर ये अपने-आप ही उग गए हैं? 
* पानी में और क्या-क्या दिख रहा है? सूची बनाओ। 
मच्छर के पेट की कहानी, वैज्ञानिक की जुबानी 
यह मजेदार किस्सा आज से लगभग सौ साल पहले का है। एक वैज्ञानिक ने 
यह पता लगाया कि मलेरिया मच्छर से फैलता है। चलो, उनसे ही सुनते हैं 
कि वे इस बारे में क्या कहते हैं। 

“मेरे पिता भारतीय थल सेना में जनरल थे। मैंने डॉक्टरी को पढ़ाई को, 


MA बछ लेकिन मेरी दिलचस्पी कहानियाँ पढ़ने, कविता लिखने, संगीत और ड्रामे में 
` थी। खाली समय में मैं यही सब किया करता था।” 

उस समय मलेरिया से बहुत जानें जाती थीं। यह बीमारी ज़्यादा बारिश और दलदल वाले 
इलाकों में पाई जाती थी। कुछ लोगों का सोचना था कि गंदगी में कुछ जहरीली गैस होती होगी, 
जिससे यह बीमारी फैलती है। एक डॉक्टर ने मलेरिया के मरीज के खून में माइक्रोस्कोप से 
बहुत छोटे-छोटे बारीक जीवाणु देखे थे। लेकिन यह समझ में नहीं आ रहा था कि ये जीवाणु 
खून में केसे पहुँचते होंगे। 

मेरे विज्ञान के गुरु ने अंदाजा लगाया और कहा-“मुझे लगता है कि शायद मलेरिया मच्छर से 
फैलता है।” इसकी जाँच करने के लिए में दिन-रात मच्छरों के पीछे ही पड़ गया! हम एक-एक 
मच्छर के पीछे बोतल लेकर दौड़ते। फिर मलेरिया के मरीजों को मच्छरदानी में बिठाकर उन मच्छरों 
को दावत देते। एक मच्छर को अपना खून चुसाने के लिए मरीज को एक आना मिलता। 

मुझे सिकंदराबाद के अस्पताल के वे दिन हमेशा याद रहेंगे! मच्छर को काटकर खोलना और 
उसके पेट के अंदर ताक-झाँक। एक बार में भी मलेरिया का शिकार हो गया। माइक्रोस्कोप पर 
झुककर बारीकियाँ देखते-देखते शाम तक आँखें जेसे धुँधला-सी जाती थीं। गर्दन अलग अकड़ जाती। 
इतनी गर्मी थी, फिर भी पंखा नहीं झल सकते थे, क्योंकि हवा से मच्छर उड़ जाते। माइक्रोस्कोप में 
यह सब करने के बावजूद कुछ हाथ नहीं लगा। एक दिन किस्मत मेहरबान हो ही गई। हमने कुछ 
मच्छर पकड़े, जो देखने में थोड़े अलग थे। इनका रंग भूरा था और पंख छींटेदार थे। 

उनमें से एक मच्छरी के पेट में देखते-देखते कुछ काला-काला-सा दिखा। गौर करने पर पता 
चला कि वे छोटे-छोटे जीवाणु बिल्कुल वैसे ही थे, जैसे हमने मलेरिया के मरीजों के खून में 
देखे थे। उसी से हमें यह सबूत मिल पाया कि मच्छर से ही मलेरिया फेलता है।” 

रोनॉल्ड रोस को दिसम्बर, 902 में चिकित्सा के क्षेत्र में बड़ा पुरस्कार मिला, नोबल 
पुरस्कार। 905 में मरते हुए भी वे कह रहे थे, “कुछ ढूँढ़ लूँगा, नया ढूँढ लूँगा।” 


शिक्षक संकेत-'एक आना' के बारे में बताएँ कि एसे सिक्के पहले इस्तेमाल होते थे। रोनॉल्ड रोस की 
कहानी से बच्चों को वैज्ञानिक प्रक्रिया के बारे में बातचीत करने के लिए प्रोत्साहित करें। वैज्ञानिक खोज की 
यह कहानी बताती है कि सिकंदराबाद के एक मामूली अस्पताल में कई प्रयासों से- कुछ कामयाब और 
कुछ नहीं भी - कैसी अद्भुत जानकारी दुनिया को मिली। इसी तरह बीमारियों के इलाज के बारे में और 
कहानियाँ भी इकट्ठी करके चर्चा करवाई जा सकती है। 





मच्छरों की दावत? 

